

تحریک اور جمود

سید اسعد گیلانی

(۲)

اسلام خود ایک تحریک بن کر آیا تھا اور اسلامی دعوت کے ہر دور میں اُس نے ایک تحریک کی طرح ہی کام کیا۔ آج بھی جب اسے غالب کرنے کا سوال سامنے آتا ہے تو درحقیقت وہ اسلام کو تحریک بنا کر از سر نو اٹھانے، اُبھارنے، اور پھر قوت کے ساتھ غالب کرنے کا سوال ہی ہوتا ہے اور اس سوال کا جواب ایک فعال اسلامی تحریک ہی ہوتی ہے۔

تحریک، ایک مسلسل عمل | اسلام ایک نظامِ زندگی ہے اور کوئی نظامِ زندگی اُس وقت تک قائم نہیں ہو سکتا جب تک پہلے سے قائم شدہ نظام کو ہٹا کر دوسرے نظام کے لیے جگہ خالی نہ کر لی جائے اس لیے کسی نظامِ زندگی کے غلبے کا تقاضا ہی یہ ہوتا ہے کہ اسے غالب کرنے کے لیے ایک تحریک اُٹھانی جائے اور وہ تحریک اس کے غلبے تک مسلسل اور سپہم سرکت میں رہے، اپنے دامن میں نئے سے نئے افراد کو متنوع، اعلیٰ اور مختلف صلاحیتوں کے ساتھ سمیٹتی رہے، ان صلاحیتوں کو پھر وہ اس نظام کے غلبے کے لیے استعمال کرتی رہے، اور جب تک اسلام کو کئی غلبہ حاصل نہ ہو جائے اس وقت تک نہ تحریک دھیمی پڑے، نہ جذبہ ٹھنڈا ہو، نہ نئے افراد کا آنا کم ہو، نہ پُرانے لوگوں میں جمود آئے اور نہ تحریک کے نوبہ نو پروگراموں اور پیش قدمیوں میں کوئی کمی واقع ہو۔ اس لیے کہ تحریک کے لیے نوبہ نو پروگرام بنانا، اُس کا آگے ہی آگے پیش قدمی کرنا، اس میں نئے آنے والوں کی تربیت کر کے انہیں اخلاقی اور علمی سطح پر تحریک کے معیار کے مطابق بنانا اور اُن سے کام لینا، ایک انتہائی ناگزیر کام بھی ہے اور تحریک کی زندگی کی علامت بھی۔ اگر یہ کام ہو رہا ہو اور ہوتا رہے تو تحریک نہ صرف اُس نظام کے غالب آنے تک مسلسل فعال متحرک اور جاندار رہتی ہے بلکہ اس نظام کے غالب ہونے کے بعد بھی اس نظام کو اس کی اصل صورت میں لانے، اُس کی مخالف قوتوں کو سرنگوں کرنے اور اس نظام کے اندر پیدا ہونے والی خرابیوں

کو رفع کرنے کا اہتمام جاری رہتا ہے جس سے ایک پائیدار نظام وجود میں آتا ہے۔

کسی تحریک کی یہ ایک بہت بڑی بدقسمتی ہوتی ہے کہ مقصد کے حصول اور نصب العین تک پہنچنے سے پہلے ہی وہ منجمد اور غیر فعال ہونے لگے اور اس کے ساتھ کام کرنے والے اعضاء و جوارح اور اس کے اجتماعی دائرے تساہل کا شکار ہونے لگیں۔ تحریک ایک جوائنٹ سٹاک کمپنی کے مانند ہوتی ہے جس میں بے شمار افراد کا سرمایہ جیات لگا ہوا ہوتا ہے۔ اس کا نقصان کسی ایک فرد کا نقصان ہی نہیں، تحریک سے وابستہ سارے افراد کا نقصان، بلکہ اس معاشرے اور قوم کا اجتماعی نقصان ہوتا ہے اور یہ نقصان بھی دونوں پر پھیلنا ہوا ہوتا ہے۔ اس لیے کسی صالح تحریک کو ضرور کامیاب ہونا چاہیے۔ ورنہ انسانی معاشرہ تحریک کی ناکامی کی صورت میں اس نقصان کا خیمہ زدہ صدیوں تک جھکتا رہتا ہے اور جو لوگ اپنی بے بصیرتی، کوتاہ اندیشی، یا کوتاہ ہمتی سے اس کی ناکامی کا باعث بنے ہوتے ہیں انسانیت کی تاریخ ایسے لوگوں کو ناقابل معافی مجرموں کی حیثیت سے اپنے چوراہے پر مستقل لٹکا دیتی ہے۔ اس لیے کسی تحریک کا جمود جو اس کی ناکامی کا ہی ایک رُخ اور اس کا پیش خیمہ ہوتا ہے، بہت بڑا اخلاقی اور تاریخی نقصان ہوتا ہے اور جو لوگ بھی اس نقصان کا باعث بنتے ہیں وہ عند اللہ اور عند الناس دونوں کی نظر ضرور ہی قابل مواخذہ قرار پاتے ہیں۔

تعلق باللہ میں کمی | ایک اسلامی تحریک میں نفوذِ جمود کے اسباب میں سب سے بڑا اور اولین سبب اجتماعی اور انفرادی سطح پر تعلق باللہ میں زبردستی کمی کا واقع ہونا ہے۔ تعلق باللہ میں کمی کا مسئلہ محض اخلاقی پہلو ہی نہیں بلکہ زبردستی تحریکی پہلو بھی رکھتا ہے۔ اقامتِ دین کا کام آخر کس کا کام ہے؟ اسلام جو دین حق ہے اسے غائب کرنے کا حکم آخری کون دیتا ہے؟ یہ دین حق پوری کائنات کا حقیقی بادشاہ کیسے قرار دیتا ہے جس کے قوانین کا اجراء ضروری ہے؟ پھر اس کام کا اجر دینے والا کون ہے؟ کون اس کام میں مدد دینے والا ہے؟ ایک اسلامی تحریک کے لوگ سب مل کر کس کے لیے یہ کام کرتے اور کسے خوش کرنا چاہتے ہیں؟ معاملے کا یہ پہلو نہایت ہی اہم ہے۔ اللہ تعالیٰ کا یہ ارشاد ہے کہ:

وَلْيَتَصَّرَنَّ اللَّهُ مَن يَتَصَّرُكَ ۖ
اللہ ضرور ان کی مدد کرے گا جو اس کی مدد کریں گے۔

اللہ کی مدد کس کام میں؟ اللہ کا وہ کونسا کام ہے جس کے لیے وہ اپنے بندوں کو مدد کے لیے ابھارتا ہے تاکہ انہیں آزمائے بھی اور اجر بھی دے اور اس ذریعے سے ان کی دنیا کی زندگی میں معنی و مفہوم بھی پیدا کرے۔ ظاہر ہے کہ اللہ کا یہ کام اس کے دین کے نفلے کا ہی کام ہے اور اس کام میں مدد کرنا گویا اس کے اپنے ارشاد کے

مطابق اللہ کی مدد کرنا ہے۔ اس امر سے کون بے خبر ہے کہ اسلامی تحریک کا پلیٹ فارم اللہ کے اس کام کو ہی سرانجام دینے کے لیے قائم کیا جاتا ہے اور چونکہ اس کام میں کوتاہی کرتا، اس سے پہلو تہی کرتا، اور غدر و معذرت اور بہانہ جوئی کرتا ہے وہ درحقیقت اللہ کے اس کام میں ہی پیرسب کوتاہیاں کر رہا ہوتا ہے۔ یہی سب سے بڑا ثبوت اس بات کا ہے کہ اس کا تعلق اپنے رب کے ساتھ بہت کمزور ہو گیا ہے جسے مضبوط کرنے کا ذریعہ نبیج و تہلیل سے کہیں زیادہ یہ ہے کہ وہ میدان عمل میں آکر اسلامی تحریک کا فعال کارکن بنے اور اپنی آخرت کی زندگی میں رضائے الہی حاصل کرنے کے لیے اپنی دنیا کی زندگی میں رضائے الہی کے راستے پر کامزن ہو۔

یہ بات کہنا تو بہت آسان ہے کہ میرا سب کچھ اللہ ہی کے لیے ہے اور ایک مسلمان کے لیے تو یہ بات ایک روزمرہ کا معمول ہے لیکن:-

إِنَّا صَلَوَاتِي وَنُصْرِي وَمَحْيَايَ وَمَمَاتِي لِلَّهِ رَبِّ الْعَالَمِينَ

زبان سے کہنا اور پھر واقعی یک سو ہو کر اپنا سب کچھ اللہ رب العالمین کے لیے وقف کر دینا اور اس کے راستے میں لگا دینا اور اپنی زندگی کے لیے صرف قوتِ لامیوت رکھ کر باقی سب کچھ رفاقتِ الہی کے حصول کے لیے اس کے کام پر نیچا اور کر دینا ایمان باللہ اور تعلق باللہ کا حقیقی اور عملی مظاہرہ ہے اور یہ کام جس نسبت سے ہوا اور کسی کی طرف سے جس درجے میں اس کا عمل مظاہرہ ہوا اس کا اپنے اللہ سے تعلق اسی درجے میں مضبوط اور مستحکم ثابت ہوگا۔

اللہ کے کام کے لیے اٹھنا اور پھر جانی و مالی اور جسمانی آزمائشوں کے سامنے آنے پر دائیں بائیں دیکھنا یہ اللہ کے جاں نثار بندوں کا کام نہیں ہے اور حقیقت یہ ہے کہ یہ آزمائشوں کا دکھاوا بھی صرف انعم میں اضافہ کرنے کے لیے ہی ہوتا ہے، ورنہ یہ بار بار کا مشاہدہ ہے کہ بندے کے ظرف کو ناپ تول کر بلکہ اس سے بھی کم ہی آزمائش لائی جاتی ہے اور اس دوران میں بھی اس کی دست گیری اور ثابت قدمی و استقامت کا اس طرح پورا پورا اہتمام کیا جاتا ہے جیسے ماں بچے کو انگلی پکڑ کر چلاتی ہے اور اگر وہ ذرا بھی لڑکھڑاتا ہے تو اسے اپنی گود میں اٹھا لیتی ہے۔

إِنَّا نَدْعِيَنَّ قَالُوا رَبُّنَا اللَّهُ

اللہ ہے اور پھر اس قول پر پوری طرح جے رہے ،

الْمَلِيكَةَ إِلَّا تَخَافُوا وَلَا

فرشتے یہ پیام لے کر آتے ہیں کہ تمہیں کسی شے کا ڈر نہ

تَحَنُّنًا وَابْتِشَارًا بِالْحَجَّةِ
 الَّتِي كُنْتُمْ تُوعَدُونَ -
 چاہیے نہ کسی چیز کا غم، اور اس جنت پر خوش ہو جاؤ
 جس کا تم سے وعدہ کیا جاتا رہا ہے۔

(حکم السجدہ - ۲۰)

اس تعلق کو قائم کرنے کے بعد اسے مضبوط بنانے اور مستحکم تر کرنے کے لیے ایک بیارو و باشعور اور حساس ایمان کی ضرورت ہے جو اللہ کے احسانات کا شعوری احساس رکھتا ہو۔ اسے اللہ کی صفات ربوبیت، رزاقیت اور رحمانیت کا ہمہ پہلو ادراک ہو اور اپنی کوتاہیوں کے مقابلے میں اس کی رحمتوں اور نوازشوں کی دستوں کا تصور کر کے وہ پانی پانی ہو جائے اور اس کے احسانات کے بوجھ تلے اپنا روٹنگٹا روٹنگٹا دبا ہوا محسوس کرے۔ یہ احساس و شعور مطالعہ قرآن و حدیث اور فرائض کے ساتھ نفل عبادات کے اہتمام سے ہی پیدا ہوتا ہے۔

قنوطیت | تحریک میں جوش و خروش کے ساتھ شمولیت کے بعد بتدریج جوش ٹھنڈا پڑتے چلے جانے کا ایک اور سبب مایوسی اور قنوطیت بھی ہوتی ہے، یعنی اس کام کی دنیوی کامیابی کی طرف سے مایوسی اور اس مایوسی کے سبب توائے عمل میں تدریجی اضمحلال و افسردگی۔ یہ صورت حال انسان کے ارادے کی کمزوری کا نشان ہوتی ہے۔ اس کا مطلب یہ ہوتا ہے کہ وہ شخص جس عزم کے ساتھ تحریک میں آیا تھا اب وقت کے بوجھ، کام کے یکساں تسلسل، اور منزل کی دوری نے اُسے ضعف سے دوچار کر دیا ہے اور اب اس کے لیے اسی جذبہ و شوق کے ساتھ آگے بڑھنا مشکل ہو گیا ہے۔ وہ اس راستے پر چلتے چلے جانے کو بھی لاج حاصل سمجھنے لگتا ہے جس راستے پر اُسے منزل کا نشان دور دور تک نظر نہیں آتا اور غلبہ اسلام کی جو منزل اس نے ذہن میں رکھی تھی اس کی دوری کے سبب اس کے قدم اب سست پڑنے لگتے ہیں۔ داعی تحریک مولانا مودودی نے ایک جگہ اس کیفیت کا بہت خوبی سے تجزیہ کیا ہے۔

”انسان ایک تحریک کی دعوت سن کر اسے صدقِ دل سے لبیک کہتا ہے اور اول اول خاصا جوش دکھاتا ہے۔ مگر وقت گزرنے کے ساتھ ساتھ اس کی دلچسپی کم ہوتی چل جاتی ہے۔ یہاں تک کہ اسے نہ اُس مقصد سے حقیقی لگاؤ باقی رہتا ہے جس کی خدمت کے لیے وہ آگے بڑھا تھا اور نہ اُس جماعت کے ساتھ کوئی عملی وابستگی باقی رہتی ہے جس میں وہ دلی رغبت کے ساتھ شامل ہوا تھا۔ اُس کا دماغ بدستور اُن دلائل پر ٹھٹھن رہتا ہے جن کی بنا پر اُس نے تحریک کو برحق مانا تھا۔ اس کی زبان بدستور اس کے برحق ہونے کا اقرار کرتی رہتی ہے۔ اس کے دل کی شہادت بھی یہی

رہتی ہے کہ یہ کام کرنے کا ہے اور ضرور ہونا چاہیے۔ لیکن اس کے جذبات سرد پڑ جاتے ہیں اور قوائے عمل کی حرکت سست ہوتی چلی جاتی ہے۔ اس میں کسی بد نیت کا ذرہ برابر دخل نہیں ہوتا۔ مقصد سے انحراف بھی نہیں ہوتا۔ نظریے کی تبدیلی بھی قطعاً واقع نہیں ہوتی۔ اسی وجہ سے آدمی جماعت کو چھوڑنے کا خیال بھی نہیں کرتا۔ مگر بس وہ ارادے کی کمزوری ہوتی ہے جو ابتدائی جوشِ طغیٰ بعد مختلف شکلوں میں اپنے کوششے دکھانے شروع کر دیتی ہے۔

اور ارادے کی اس کمزوری کے پیچھے بالعموم وہ مایوسی اور قنوطیت ہوتی ہے جو مختلف اسباب کی وجہ دل میں گھر کر گئی ہوتی ہے۔ مایوسی اور قنوطیت شیطان کا وہ حربہ ہے جو سیدھا دل پر وار کرتا ہے اور انسان کی قوتِ عمل اور جوشِ کردار کو معطل کر کے رکھ دیتا ہے۔ ابلیس جو مایوسی کا سمبل اور نشان ہے اگر مومن کو جہائی کے راستے پر نہیں لے جاسکتا تو اسے نیکی کے راستے پر چڑھ جوشِ تگ و دو سے روک دیتا ہے اور یہی اس کی بہت بڑی کامیابی ہوتی ہے کہ اس کے مایوسی کے وار سے راجح حق میں لڑنے والی فوج کا ایک سپاہی زخمی ہو جائے اور دین کے محاذ پر معطل ہو کر کار و بارِ دنیا میں کھو جائے۔

یہاں سوال یہ پیدا ہوتا ہے کہ یہ مایوسی کس سے ہے؟ اگر یہ کام خدا کا ہے تو کیا اس کے اجر سے مایوسی ہے؟ کیا اس کی ہمت پہلو قدرت اور تقدیر کی ہمت گیری سے مایوسی ہے؟ کیا اس کے عدل و انصاف سے مایوسی ہے؟ کیا اس کی پلاننگ اور اس کی مشیت سے مایوسی ہے؟ کیا اپنے کیے ہوئے کام کی قدر افزائی اور اس کی کما حقہ انجام دہی پر انعام و اجر کی طرف سے مایوسی ہے؟ سوچ کر بتایا جائے کہ آخر یہ مایوسی کس چیز سے ہے؟ کیا دینِ اسلام کا غلبہ کوئی ٹھیکے کا کام ہے جس کی عدم تکمیل پر پورا معاوضہ نہ ملنے کا خطرہ ہے؟ کیا یہ کسی کم استطاعت رکھنے والے مالک کا کام ہے جو شاید حسبِ حیثیت دکا رکھ دگی معاوضہ دینے سے قاصر ہے؟ یہ مایوسی ایک بے دلیل، بے سبب، بے معنی، قلبی انحطاط و جمود کا نام ہے۔ ایک ایسی زہریلی سردی اور دلگرفتگی ہے جو صرف شیطان کی کارستانی سے ہی وجود میں آسکتی ہے اور جس پر ایک مرمومن کو لا حول پڑھ کر اللہ کے راستے پر آگے بڑھ جانا چاہیے۔

قرآن کے نشان کردہ اسبابِ جمود | قرآن نے بھی اللہ کے راستے میں رکاوٹوں اور اس کے دین کے لیے جدوجہد کے راستے سے روکنے والے عوامل اور اسبابِ جمود کا تذکرہ کیا ہے اور ان کا الگ الگ نام لے لے کر ان کی نشاندہی کی ہے۔

قُلْ إِنْ كَانِ آبَاؤُكُمْ وَأَبْنَاؤُكُمْ
وِإِخْوَانُكُمْ وَأَزْوَاجُكُمْ وَعَشِيرَتُكُمْ
ذُأْمُولٌ اقْتَرَفْتُمُوهَا وَتِجَارَةٌ
تَخْشَوْنَ كَسَادَهَا وَمَسْلِكٌ تَرْضَوْنََهَا
أَحَبَّ إِلَيْكُمْ مِنَ اللَّهِ وَرَسُولِهِ وَجِهَادٍ
فِي سَبِيلِهِ فَتَرْتَمُوا خَلْفَ يَاقِئِ اللَّهِ
يَا مَعْرِبُهَا وَاللَّهِ لَا يَهْدِي الْقَوْمَ
الْفَاسِقِينَ ۝ (التوبہ - ۲۴)

اے نبی کہہ دو کہ اگر تمہارے باپ اور تمہارے
بیٹے اور تمہارے بھائی اور تمہاری بیویاں اور تمہارے
عزیز و اقارب اور تمہارے وہ مال جو تم نے کمائے ہیں
اور تمہارے وہ کاروبار جن کے ماند پڑ جانے کا تم کو
خوف ہے اور تمہارے وہ گھر جو تم کو بہت پسند ہیں تم
کو اللہ اور رسول اللہ اور اس کی راہ کی جدوجہد سے عزیز تر
ہیں تو انتظار کرو یہاں تک کہ اللہ کا فیصلہ تمہارے سامنے
آجائے اور اللہ ناسق لوگوں کی رہنمائی نہیں کرتا۔

یہ ہیں وہ اسباب جمود جو اللہ کی راہ میں اٹھنے والی اسلامی تحریک کے ساتھ وابستہ ہونے کے بعد ایک
مرد مومن کی فکر کا بوجھ، اس کے ہاتھوں کی ہتھکڑی، اس کے پاؤں کی بیڑی، اس کے نصب العین کے راستے میں
بارگراں بننے کا سامان اپنے اندر رکھتے ہیں۔

۱۔ رشتہ و ناتہ (باپ، بیٹے، بھائی، بیویاں و دیگر عزیز و اقارب)۔

۲۔ مال و دولت (جو انسان نے کمایا ہوتا ہے)۔

۳۔ کاروبار اور تجارت (اپنی عدم توجہی اور تحریکی مصروفیات میں جن کی سرگرمیاں مدغم پڑنے کا لوگوں کو
ڈر ہوتا ہے)۔

۴۔ پرتکلف رہائش گاہیں (جو انسان کو بہت پسند ہوتی ہیں)

یہ وہ چار چیزیں ہیں جو انسان کو شعور کے ساتھ کسی اسلامی تحریک کا کارکن بننے کے بعد بھی اپنے اندر
بتلا کر کے لے جمود کا شکار کر دیتی ہیں۔

رشتہ و ناتہ | ہر اسلامی تحریک نے برباہ ہونے کے بعد انہی چیزوں کی قربانی کا بار بار مطالبہ کیا ہے اور انہیں
داؤں پر لگائے بغیر کوئی تحریک نشوونما نہیں پاسکتی۔ اسی رشتہ و ناتہ کا تذکرہ کرتے ہوئے سورۃ المجادلہ
کی آیت ۲۲ میں فرمایا گیا۔

لَا تَجِدُ قَوْمًا يُؤْمِنُونَ بِاللَّهِ
وَالْيَوْمِ الْآخِرِ يُوَادُّونَ مَنْ
تَوَدَّكَ بَلْ كَرِهُوا لَكَ
وَإِنْ كَرِهْتَ لَهُمْ مَا كَرِهَ اللَّهُ
لَهُمْ فَلَا تَجِدُ قَوْمًا يُؤْمِنُونَ بِاللَّهِ
وَالْيَوْمِ الْآخِرِ يُوَادُّونَ مَنْ
كَرِهَ اللَّهُ لَهُمْ إِلَّا تَجِدُ
الْقَوْمَ الَّذِينَ كَفَرُوا أُولَئِكَ
يُوَادُّونَ الْكٰفِرِينَ ۝ (آل عمران - ۱۰۱)

تو یہ کبھی نہ دیکھے گا کہ وہ لوگ جو اللہ اور
آخرت پر ایمان لائے ہیں وہ ایسے لوگوں سے

حَاذِ اللَّهَ وَرَسُولَهُ وَكُوا مَا كَانُوا
 اِبَاءَهُمْ اَوْ اَبْنَاَهُمْ هُمْ اَوْ اِخْوَانَهُمْ
 اَوْ عَشِيرَتَهُمْ ؕ اُولٰٓئِكَ كَتَبَ فِي
 قُلُوبِهِمُ الْاِيْمَانَ وَاَيَّدَهُمْ
 بِرُوحٍ مِّنْهُ ؕ وَيَدْخُلُهُمْ جَنَّتٌ
 تَجْرِي مِنْ تَحْتِهَا الْاَنْهَارُ خَالِدِيْنَ
 فِيْهَا ؕ رَضِيَ اللهُ عَنْهُمْ وَرَضُوا
 عَنْهُ ؕ اُولٰٓئِكَ حِزْبُ اللهِ ؕ اَلَا
 اِنَّ حِزْبَ اللهِ هُمُ الْمُفْلِحُوْنَ ؕ

دوستی کریں جو اللہ اور رسول کے مخالف ہیں۔ چاہے
 وہ ان کے اپنے باپ ہوں یا بیٹے یا بھائی
 یا قریبی عزیز۔ ایسے ہی لوگ ہیں جن کے دلوں
 میں ایمان اتر گیا ہے اور غیب سے ان کی مدد کی
 گئی ہے۔ اللہ انہیں ایسے باغوں میں داخل
 کرے گا۔ جن میں نہریں بہتی ہیں۔ اللہ ان
 سے راضی ہوا اور وہ اللہ سے راضی
 ہوئے۔ یہ ہیں اللہ کا گروہ، اور اللہ
 کا گروہ ہی نجات پانے والا ہے۔

(المجادلہ - ۲۲)

دنیا کی کامیاب ترین اسلامی تحریک کے سامنے جب رشتہ و نمانہ کی قربانی کا مسئلہ آیا تو اس نے معرکہ
 بدر میں اس کا حیرت انگیز نمونہ پیش کیا۔ وہ معرکہ برپا کر کے اس نے ساری دنیا کے سامنے اپنے اللہ کا گروہ
 ہونے کا ثبوت فراہم کر دیا۔

مولانا سید ابوالاعلیٰ مودودی نے اپنی مشہور تفسیر تفہیم القرآن میں لکھا ہے:

” ان کے اپنے بھائی بند سامنے تھے۔ کسی کا باپ، کسی کا بیٹا، کسی کا چچا، کسی کا ماموں
 کسی کا بھائی، اس کی اپنی تلوار، ان کی زدمیں آ رہے تھے اور اپنے ہاتھوں اپنے جگر کے ٹکڑے
 کاٹنے پڑ رہے تھے۔ اس کڑی آزمائش میں صرف وہی لوگ پورے اتر سکتے تھے جنہوں نے
 سنجیدگی کے ساتھ حق سے رشتہ جوڑا ہوا اور جو باطل کے ساتھ سارے رشتے منقطع کرنے پر
 تلی گئے ہوں۔“ (جلد دوم صفحہ نمبر ۱۲۶، ۱۲۷)

جنگِ اُحد میں مشہور صحابیہ خنساء اپنے چاروں بیٹوں سمیت شریک ہوئیں، اپنے لڑکوں کو لڑائی میں
 شرکت پر خود ابھارا اور انہیں شہادت کا شوق دلایا۔ چنانچہ وہ چاروں لڑکے لڑائی میں گئے اور چاروں
 ہی شہید ہو گئے۔ جب ماں کو اس کے بیٹوں کی شہادت کی خبر دی گئی تو ماں نے بیٹوں کی شہادت پر کہا:
 ” اللہ کا شکر ہے کہ جس نے ان کی شہادت سے مجھے شرف بخشا۔ مجھے اللہ تعالیٰ کی ذات سے

امید ہے کہ اُس کی رحمت کے سایہ میں ان چاروں کے ساتھ میں بھی ہوں گی۔
 سیدنا محمد شہیدؐ کی تخریک مجاہدین کو ہزاروں کوس دور پر دیں میں جا کر راہِ حق میں جان دینے سے
 کوئی رشتہ دانا نہ روک سکا۔ رشتے اور ناتے تو وہ عارضی تعلقات ہیں جو دنیا کی چار روزہ زندگی میں
 محلی پیدائش سے وجود میں آتے ہیں اور قبر کے ساتھ ہی ختم ہو جاتے ہیں۔ حقیقی تعلق تو وہی ہے جو اللہ اور اس کا
 رسول حقیقی پائیدار تعلق کے طور پر قائم رہنے دیں۔

مال و دولت | مال و دولت بھی بلاشبہ راہِ حق کے راستے کا بہت بڑا پتھر ہے۔ یہ انسان کو سہولت پسند،
 آرام طلب، خواہشات کا بندہ اور بوجھل بنا دیتا ہے۔ اسی لیے حضورؐ نے فرمایا تھا کہ اس مال و دولت کو
 دائیں اور بائیں یوں اور یوں صرف کر دو تا کہ وہ سفدار کو پہنچے اور سٹنٹے کے بجائے معاشرے میں پھیل جائے۔
 اسی لیے خدا اور رسولؐ کی طرف سے انفاق کا بار بار حکم دیا گیا ہے تاکہ مال کی محبت دل سے نکلے۔ چنانچہ جب
 لوگوں نے حضورؐ کو رقم سے سوال کیا کہ ہم راہِ خدا میں کیا خرچ کریں تو اللہ تعالیٰ نے انہیں خود جواب دیا۔
 يَسِّرْ لَنَا مَا ذَا يَنْفَعُنَا
 آپ سے پوچھتے ہیں کہ کیا خرچ کریں، کہہ دیجیے
 قَلِّ الْعَفْو۔
 جو ضرورت سے زائد ہو۔

گویا اللہ کی راہ میں اسلامی تخریک کی خاطر خرچ کرنے کی کوئی حد مقرر نہیں ہے بلکہ جو کچھ بھی ضرورت سے
 زائد ہو وہ خرچ کیا جائے اور ضرورت کا تعین انسان بنیادی ضروریات کو سامنے رکھ کر اور اللہ اور اس کے
 رسولؐ سے قلبی تعلق کو سپمانہ بنا کر جو چاہے کر سکتا ہے۔ ظاہر ہے کہ اللہ کی راہ میں خرچ خود ایک بہت بڑا
 منظرِ تقویٰ ہے اور طہارتِ نفس کا بہترین اور موثر ترین ذریعہ بھی صدقہ ہی ہے۔ اللہ کی راہ میں خرچ درحقیقت
 قرآن کے اپنے الفاظ میں اللہ کو قرض دینے کے مترادف ہے۔

مَنْ ذَا الَّذِي يُقْرِضُ اللَّهَ قَرْضًا حَسَنًا -
 تم میں سے کون ہے جو اللہ کو اچھا
 قرض دے؟

اس لیے کہ اللہ تعالیٰ نے مال جمع کرنے، اور پھر اسے گن گن کر اور سمیٹ سمیٹ کر رکھنے، اور پھر اس کے
 اپنے پاس ہمیشہ رہنے کا یقین رکھنے کے خیال کو ذریعہ ہلاکت قرار دیا ہے۔ کتنی سچی حقیقت بیان فرمائی معنی
 سیدنا عیسیٰ علیہ السلام نے جب وہ اپنے حواریوں سے یوں مخاطب ہوئے تھے:

”کوئی آدمی دو مالکوں کی خدمت نہیں کر سکتا کیونکہ یا تو ایک سے عداوت رکھے گا اور دوسرے

سے محبت یا ایک سے ہار ہے گا اور دوسرے کو ناچیز سمجھے گا۔ تم خدا اور دولت دونوں کی خدمت نہیں کر سکتے اس لیے میں کہتا ہوں کہ اپنی جان کی فکر نہ کرنا کہ ہم کیا کھائیں گے یا کیا پیئیں گے اور نہ اپنے بدن کی کہ کیا پہنیں گے۔ کیا جان خوراک سے اور بدن پوشاک سے بڑھ کر نہیں؟ ہوا کے پرندوں کو دیکھو کہ نہ بوتے ہیں نہ کاٹتے ہیں، نہ کوٹھیوں میں جمع کرتے ہیں، پھر بھی تمہارا آسمانی باپ اُن کو کھلاتا ہے۔ کیا تم اُن سے زیادہ قدر نہیں رکھتے؟ تم میں سے ایسا کون ہے جو فکر کر کے اپنی عمر میں ایک گھڑی بھی بڑھا سکے؟ اور پوشاک کے لیے کیوں فکر کرتے ہو؟ جنگلی سوسن کے درختوں کو غور سے دیکھو کہ وہ کس طرح بڑھتے ہیں، وہ نہ محنت کرتے ہیں، نہ کاٹتے ہیں، پھر بھی میں تم سے کہتا ہوں کہ سلیمان بھی باوجود اپنی ساری شان و شوکت کے اُن میں سے کسی کے مانند مکتس نہ تھا۔ پس جب خدا میدان کی گھاس کو جو آج ہے اور کل توڑ میں جھونکی جائے گی ایسی پوشاک پہنانا ہے تو اے کم اعتقادو، تم کو کیوں نہ پہنائے گا۔ اس لیے فکر مند نہ ہو کہ ہم کیا کھائیں گے اور کیا پیئیں گے یا کیا پہنیں گے۔ کل کے لیے فکر نہ کرو، کل کا دن اپنی فکر آپ کرے گا۔ آج کے لیے آج کا کھنا کافی ہے۔"

(متی باب ۶ - آیات ۲۴ تا ۳۴)

معلوم ہوا کہ اللہ کے راستے میں ان لوگوں کے قدم تیز تر اٹھنا مشکل ہوتا ہے جو حساب لگانا کہ مستقبل کے امکانات کا جائزہ لیتے رہیں اور جب تک انہیں تحفظِ جان و مال کی موثر ضمانتیں نہ مل جائیں ان کے لیے قدم اٹھانا اور آگے بڑھنا دیکھنا اور جو جائے۔ انقلابی کام تو ہمیشہ انہی لوگوں نے سرانجام دیے ہیں جو سرمتھیل پر لے کر اُٹھے کھڑے ہوں اور اللہ کے دین کی سر بلندی کے لیے ہر بازی کھیل جائیں۔ ایسے ہی لوگ اللہ کا کلمہ بلند کر سکتے ہیں۔ اس میدان میں بھی حضور اکرم کی برپا کردہ اسلامی تحریک کے کارکنوں نے حیرت ناک قربانیاں دیں اور ثابت کیا کہ مال و دولت اُن کے لیے واقعی ہاتھوں کے میل اور راستے کی گرد کے مانند تھا۔ اس لیے کہ وہ اللہ اور اس کے رسول کی تعلیمات کے سانچے میں پورے پورے ڈھلے ہوئے تھے اور انہیں معلوم تھا کہ اللہ اور اس کے رسول کی اس معاملے میں کیا ہدایات ہیں:

(در دناک خوشخبری سنا دو اُن لوگوں کو جو سونے

يَوْمَ يَحْضِي عَلَيْهِمْ فِي تَارِي

اور چاندی جمع کر کے رکھتے ہیں اور انہیں خدا کی راہ

جَهَنَّمَ فَتَكُونُ بِهَا حِبَابَهُمْ

میں خرچ نہیں کرتے) ایک دن اُسے گا کہ سونے چاڑھی

وَجَنُوبُهُمْ وَظَهْوَرُهُمْ ط

هَذَا مَا كُنْتُمْ لَا تَفْسِكُمْ
فَذَوْقُوا مَا كُنْتُمْ تَكْفُرُونَ
پہ جنہم کی آگ دھکاٹی جائے گی اور پھر اس سے ان
لوگوں کی پیشانیوں اور بیٹھوں کو داغا جائے گا۔ یہ ہے
وہ سزا جو تم نے اپنے لیے جمع کیا۔ لو اب اپنی ہی میٹھی
ہوئی دولت کا مزہ چکھو۔ (التوبہ۔ ۲۵)

حضور اکرمؐ نے فرمایا اور حضرت اسماءؓ نے اسے بیان کیا کہ:
”حضورؐ نے مجھ سے فرمایا۔ خرچ کیا کرو اور شمار نہ کرو کہ اللہ تعالیٰ تم پر شمار کرے اور بند
نہ رکھا کرو کہ اللہ تعالیٰ تم پر بند رکھے۔ حسب استطاعت خرچ کیا کرو۔“ (متفق علیہا)
ایک اور موقع پر ایک صحابیؓ حضورؐ کی خدمت اقدس میں حاضر ہوئے اور عرض کیا۔
”یا رسول اللہ مجھے آپ سے محبت ہے۔“

”دیکھ کیا کہتا ہے“ حضورؐ نے تنبیہاً ارشاد فرمایا۔

انہوں نے پھر دہرایا اور حضورؐ نے بھی یہی جواب دیا۔ تین بار دہرانے کے بعد حضورؐ نے فرمایا:
”اچھا اگر تم اپنی بات میں سچے ہو تو فقر کے اوڑھے بچھونے کے لیے تیار ہو جاؤ اس لیے کہ
مجھ سے محبت رکھنے والوں کی طرف فقر ایسے دوڑتا ہے جیسے پانی ڈھلوان کی طرف۔“

جب رومیوں کے حملے کی خبر مدینہ میں پہنچی اور حضورؐ نے مقابلے کا فیصلہ فرمایا تو فوجی تیاری کے لیے لوگوں نے
بڑھ چڑھ کر مالی ایثار کیا۔ حضرت عثمانؓ نے اپنے تجارتی قافلے کے دو سو اونٹ مال و اسباب کے لئے چوٹے
اور مزید دو سو اوقیہ سونا اسلامی شتریک کو دیا۔ اس پر حضورؐ نے فرمایا:

لَا يَبْصُرُ عَثْمَانُ مَا يَجْعَلُ بَعْدَهَا

آج کے دن کے بعد سے عثمانؓ خواہ کچھ ہی کرے لیکن کوئی عمل اسے نقصان نہیں پہنچا سکتا۔ ایسا ہی نقشہ
ہمیں شتریک مجاہدین سے وابستہ لوگوں میں بھی نظر آتا ہے۔ لوگوں نے شتریک کے لیے جائیدادیں ضبط کر لیں اور
جائیدادیں فروخت کر کے شتریک کو تقویت پہنچائی اور سب کچھ بیچ کر شتریک کے قافلہ جہاد میں فقیر
بن کر شتریک ہو گئے۔

کاروبار اور تجارت | تجارت اور کاروبار تو موجودہ دورِ معاشیات میں اس راستے کی بہت ہی بڑی چٹان
ہے۔ اگر یہ شتریک کو مالی تقویت پہنچانے میں مددگار ہوں تب تو ان کی افادیت مسلم ہے۔ لیکن اگر یہ راہِ حق

میں قدم اٹھانے میں پاؤں کی بیڑمی بن جائیں اور انسان اس میں دفن ہو کر اس طرح اس میں پابند ہو جائے جس طرح مُردہ قبر میں دفن ہو کر اس کا پابند ہو جاتا ہے، تو پھر بہ راہِ حق کا ایک ایسا پھندا ہے جسے انسانی زندگی میں اس کی حیثیت کے مطابق محدود اور قابو میں رکھنا مرد مومن کا فرض بن جاتا ہے۔ یہ بھی آخرت فراموشی کا ہی ایک پہلو ہوتا ہے کہ انسان دنیا کے معاملات میں گردن تک دھنسا ہوا اپنے سارے فرائض اور دوسروں کے سارے حقوق سب کچھ بھول جاتا ہے۔ حالانکہ حقیقت یہ ہے کہ آخرت دنیا سے بدرجہا بہتر ہے، لیکن حاضر و موجود میں مبتلا انسان غائب وغیر محسوس آخرت کا ادراک و احساس کرنے میں کوٹنا ہی کرتا ہے۔ چنانچہ قرآن کہتا ہے:

بَلْ تُوْشِرُوْنَ الْحَيٰوةَ الدُّنْيَا
وَالْآخِرَةَ خَيْرًاۗ لِّبَلِيٍّ

تم لوگ دنیا کی زندگی کو ترجیح دیتے ہو حالانکہ
آخرت بہتر ہے اور باقی رہنے والی ہے۔

دوسری جگہ کاروبار دنیا کی مرغوبیت پر تبصرہ کرتے ہوئے خود قرآن نے فرمایا:

رُيِّنَ لِلنَّاسِ حُبُّ الشَّهَوٰتِ
مِنَ النِّسَاءِ وَالْبَنِيْنَ وَالْقَنَاطِيْرِ
الْمُقَنْطَرَةِ مِنَ الذَّهَبِ وَالْفِصَّةِ
وَالْخَيْلِ الْمُسَوَّمَةِ وَالْأَنْعَامِ
وَالْحَرٰثِ ۗ ذٰلِكَ مَتَاعُ الْحَيٰوةِ
الدُّنْيَا ۗ وَاللّٰهُ عِنْدَهُ حُسْنُ

لوگوں کے لیے مرغوباتِ نفس، عورتیں، اولاد
سونے چاندی کے ڈھیر، نشان لگے ہوئے
گھوڑے، مولیشی اور زرعی زمینیں بڑی خوش آئند
بنادی گئی ہیں مگر یہ سب دنیا کی چند روزہ زندگی
کے سامان ہیں۔ حقیقت میں جو بہتر ٹھکانا ہے
وہ تو اللہ ہی کے پاس ہے۔

الْمَآبِ ۗ (آل عمران - ۱۴)

اب یہاں کاروبار دنیا کا تذکرہ کرتے ہوئے قرآن نے چند مزید اسبابِ جمود کا تذکرہ کیا ہے۔ جن میں پہلی

چار چیزوں کے علاوہ دو چیزوں کا مزید اضافہ کیا گیا ہے۔

۵ - مولیشی دودھ والے، سواری والے، اور زمینیں جوتنے والے جانور۔

۶ - زرعی زمینیں، فصلیں، باغات، میوے ویل اور متعلقہ ساز و سامان۔

ظاہر ہے کہ مولیشیوں کے اوقات کار رک دگی کے ساتھ بندھا ہوا مجبور و پریشان انسان اور زمینوں کی فصلوں کا سخت پابند آدمی کسی انقلابی تخریک کے ساتھ کیا انقلابی کارنامے سرانجام دے سکتا ہے جب

تک اس کا انقلابی جذبہ ان چیزوں کو اس کے اصول و نظریے کا پابند بنائے اور ان کاموں کے پروگراموں کو اپنے شُرکِک کی پروگراموں کے تحت نہ رکھے؟

اللہ تعالیٰ نے دین کے کام کے لیے بھی اپنے بندوں سے اس کاروبار اور تجارت کی اصطلاح میں بھی بات کی ہے۔

يَا أَيُّهَا الَّذِينَ آمَنُوا هَلْ أَدُلُّكُمْ
عَلَىٰ تِجَارَةٍ تُضْحِكُكُمْ مِنْ عَذَابِ
الْأَلِيمِ ۗ تَأْمِنُونَ بِاللَّهِ وَرَسُولِهِ
وَتُجَاهِدُونَ فِي سَبِيلِ اللَّهِ
بِأَمْوَالِكُمْ وَأَنْفُسِكُمْ ذَلِكُمْ خَيْرٌ
لَّكُمْ إِنْ كُنْتُمْ تَعْلَمُونَ ۗ

اے مسلمانو! کیا میں تمہیں ایسی سوداگری بتاؤں
جو تم کو آخرت میں دردناک عذاب سے بچائے؟
وہ یہ ہے کہ اللہ اور اس کے رسولؐ پر ایمان
لاؤ اور اللہ کی راہ میں اپنے مال اور جان سے
جہاد کرو۔ اگر تم سمجھو تو یہ تجارت تمہارے حق
میں زیادہ بہتر ہے۔

(صاف - ۱۰ - ۱۱)

چنانچہ حضور اکرمؐ کی شُرکِک کے کارکنوں نے اللہ کے ساتھ ایسی ہی تجارت کی اور اس تجارت کی انتہائی درخشاں مثالیں پیش کیں۔ اسی لیے وہ حضورؐ سے وقت میں بہت بڑا انقلاب برپا کرنے میں کامیاب ہو گئے۔ حضور اکرمؐ نے خود اپنے جیسے جہانے پھیلے پھیلے وسیع کاروبار کو شُرکِک کی ضروریات کی خاطر اللہ کی راہ میں بالکل بیچ جانے دیا اور اپنی ساری مساعی کا محور و مرکز صرف اللہ کے دین کی سربلندی کو ہی قرار دے لیا۔ یہی حال ان کے دوسرے ساتھیوں کا ہوا۔ جو لوگ ملک چھوڑ کر حبشہ کی طرف ہجرت کر گئے آخر وہ اپنے کاروباروں کو ٹھپ کر کے ہی جاسکے۔ اور جو لوگ اپنے کاروبار کو ترک کر کے مدینہ کی طرف ہجرت کر گئے ظاہر ہے کہ وہ اپنے کاروبار اپنے ساتھ تو نہیں لے گئے تھے۔ انہوں نے اسلامی شُرکِک کے لیے قربانی کی ایسی اجتماعی مثال پیش کی جس کا نمونہ انسانی تاریخ میں دوسرا کوئی نہیں ملتا۔

حضرت صہیبؓ رومی کہ میں بہت بڑے تاجر اور کاروباری تھے۔ جب وہ ہجرت کے لیے اپنا سر و سامان لے کر شہر سے باہر نکلے تو قریش نے کہنے پر لیا اور کہا کہ یہاں جب تم ہمارے شہر میں آئے تھے تو خالی ہاتھ آئے تھے تم نے ہمارے ہی شہر میں کاروبار اور تجارت کر کے اتنا اثاثہ بنا لیا۔ اب اسے کہاں لے جاتے ہو۔“

حضرت صہیبؓ رومی نے اپنا سب کچھ ان کے حوالے کیا اور نہی دست ہو کر مدینہ کی طرف روانہ ہو گئے۔ جب

وہ مدینہ میں پہنچے تو حضور اکرمؐ تک صحابہ نے صہیبؓ کے یوں لٹ پٹ کر خالی ہاتھ پہنچنے کی خبر سنائی۔ حضورؐ نے صہیبؓ سے مخاطب ہو کر فرمایا۔ ”صہیبؓ تم نے اپنے رب کے ساتھ بہت اچھا سودا کیا، مبارک ہو۔“ یہ بات کہنے والے بھی جانتے تھے اور سننے والے بھی کہ واقعی اللہ کی راہ میں خرچ کرنا اتنا بڑا محفوظ سودا ہے جس کے نفع کی کوئی انتہا نہیں ہے۔ بس اس کے لیے خلوص اور انتظار کی ضرورت ہوتی ہے۔ ظاہر ہے کہ وہ کئی گنا ہو کر اُس وقت اسے واپس ملے گا جب اسے اس کی سب سے زیادہ ضرورت ہوگی۔ ساتھ ہی اسے مزید اپنے رب کی خوشنودی ملے گی جو انمول ہے اور جس کا کوئی شے بھی بدل نہیں ہے۔

اسی طرح بعد میں بھی جن لوگوں نے اسلامی تخریک کا کام کیا انہوں نے اپنے کاروبار اور تجارت کو اس راہ میں ہمیشہ قربان کیا۔ تخریک مجاہدین سے وابستہ ہزاروں مجاہدین اپنے کاروبار چھوڑ کر تخریک میں شامل ہوئے اور سرحد میں جا کر محاذ جنگ میں شہید ہوئے۔ ہزاروں لوگ کاروبار میں کئی کئی ماہ تک غیر حاضر رہتے۔ محاذ پر جا کر مجاہدین میں شامل ہو کر جہاد کرتے اور پھر واپس آ کر کاروبار میں مصروف ہو جاتے تاکہ تخریک کو مالی امداد بھی پہنچائی جاسکے۔ جو لوگ تخریک سے مالی تعاون کرتے رہے ان کی جائیدادیں اور کاروبار کا حکومت نے ضبط کیے اور انہوں نے ہنس خوشی یہ قربانیاں گوارا کیں تاکہ وہ اپنے مالک حقیقی کو خوش کر سکیں اس لیے کہ وہی ہر شے کا مالک ہے اور ہر شے اسی کی طرف سے ہے۔

پُر تکلف رہائش گاہیں | گھر بار اور پُر تکلف رہائش گاہیں بھی انسان کے لیے اسلامی تخریک کے راستے کا چھینٹا ہی جاتی ہیں۔ انسان کے لیے اپنے آباد گھروں سے نکلنا دشوار ہو جاتا ہے۔ اس کے لیے اپنے معمولات کو چھوڑنا اور غیر معمول حالات سے دوچار ہونا مشکل ہوتا ہے۔ لوگوں کے لیے گھروں سے باہر دشواریاں اور تکالیف اور دیگر مشکلات برداشت کرنا دشوار ہو جاتا ہے۔ اپنے معمول کے کھانے، معمول کے بستر، معمول کے کام کاج، چاروں طرف اپنے بیوی بچے اور عزیزوں کے پُر محبت چہرے اور اُن کی قربت اور رہائش آخر کے پسند نہیں ہے۔ لیکن اللہ کا حکم تو یہی ہے کہ اس کے راستے میں جب اس کے دین کا مطالبہ ہو، اور جب اسلامی تخریک کا پروگرام سامنے آئے تو ان مرغوباتِ نفس کو قربان کر کے راہِ حق میں نکلا جائے۔ جس درجے میں کوئی شخص ان چیزوں کے گھیراؤ میں زیادہ پھنسا ہوا ہوگا اسی قدر وہ بوجھل ہوگا اور جس قدر اس کے گرد ان چیزوں کا گھیراؤ کم ہوگا اسی درجے میں وہ ہلکا ہوگا۔ لیکن اللہ کا دین جب غالب نہ ہو تو اس کا مطالبہ یہی ہے کہ دین کی سر بلندی کے لیے اسلامی تخریک کی جدوجہد کے لیے نکلو۔

انْفِرُوا خِفَافًا أَوْ ثِقَالًا
نکلو اللہ کی راہ میں ہلکے ہو یا بھاری۔

اللہ تعالیٰ اپنے بندوں کی کیفیت قلبی کو خوب جانتا ہے اور ان کے مرغوبات سے بھی خوب آگاہ ہے اس لیے کہ وہ خالقِ فطرت ہے۔ پنا نچہ دین کے لیے جدوجہد کرنے والے مجاہدین سے ان مرغوبات کی قربانی طلب کر کے، پھر آخرت میں ان سے لاکھوں گنا بہتر مرغوبات کا وعدہ بھی بار بار کیا گیا ہے، گویا ان تمام مرغوبات کو مستقل پائیدار اور کامل صورت میں پالینے اور حقیقی طور پر مُتمتع ہونے کا مقام دیتا نہیں بلکہ آخرت ہے جہاں مَسْكِنٌ حَبِيبَةٌ فِي جَنَّاتٍ عَدْنٍ دینے کا وعدہ مضبوط اور پختہ ہے، جس کے بعد انہیں چھوڑنے کا دوبارہ مطالبہ نہ کیا جائے گا۔

اس سلسلہ میں بھی اسلامی تحریک سے وابستہ لوگوں نے بہت درخشاں مثالیں پیش کی ہیں۔ حضرت ابراہیمؑ کے سامنے بیسلسلہ آیا تو وہ دامن بھاڑ کر اٹھ کھڑے ہوئے اور دعوتِ دین کی خاطر دیس دیس کی خاک چھاتے رہے۔ حضرت موسیٰؑ کے سامنے آیا تو انہوں نے بھی ساری عمر مسافرت اور صحرانوردی میں ہی گزار دی۔ اور جب حضور اکرمؐ کی مثالی اسلامی تحریک کے سامنے آیا تو اُس کے کارکنوں نے بھی اپنے بھرے ہوئے گھر، چلتے ہوئے کاروبار، اور آباؤ گھرانے چھوڑ کر خالی ہاتھ پر دیس کا راستہ اختیار کیا اور کسی کی پُر آسائش رہائش گاہ بھی اس کا راستہ نہ روک سکی۔ اسی طرح مجاہدین کی تحریک میں بھی ہزاروں لوگوں نے اپنے گھر بار چھوڑ دیے اور پر دیس میں نکل گئے اور اس طرح نکلے کہ بظاہر انہیں دوبارہ ان گھروں میں واپس آنے کی کوئی امید نہ تھی اس لیے کہ انہیں حتمی ایمان حاصل تھا کہ:

الَّذِينَ آمَنُوا وَ هَا جَرُّوْا ۝

جہدِوا فِي سَبِيْلِ اللّٰهِ بِاَمْوَالِهِمْ
وَأَنْفُسِهِمْ ۖ اَعْظَمُ دَرَجَةً عِنْدَ
اللّٰهِ ۗ وَاُولٰٓئِكَ هُمُ الْفَائِزُونَ

اللہ کے ہاں تو انہی لوگوں کا بڑا درجہ ہے جو ایمان لائے اور جنہوں نے اس کی راہ میں گھر بار چھوڑے اور جانفشانیں کیں۔ وہی کامیاب ہیں۔

(التوبہ - ۲۰)

پھر مزید فرمایا گیا:

ثُمَّ اِنْ سَبَّكَ لِلَّذِيْنَ هَا جَرُّوْا

مَنْ اَبْعَدَ مَا فِتْنُوْا ثُمَّ جِهْدُوا

پھر لوگوں کا حال یہ ہے کہ جب ایمان لانے کی وجہ سے ستائے گئے تو انہوں نے گھر بار چھوڑ دیتے

وَصَبَرُوا إِنَّ سَابِقَ مِنَ بَعْدِهَا
بِغَفْوَةٍ سَرَّ حَيْبُهُ

ہجرت کی راہ خدا میں سختیاں جھیلیں اور صبر سے
کام لیا۔ ان کے لیے یقیناً تیرا رب غفور و رحیم ہے۔

(المحل - ۱۱۰)

غرض گھروسے نکلنے اور راہِ حق میں جانگسں جدوجہد کی مثالیں اسلامی تحریک کی تاریخ میں ہر دور میں موجود ہیں اور پھر جس قدر درخشاں مثالیں کسی تحریک نے پیش کی ہیں اسی قدر خوش آئند اور پائیدار نتائج اس کے برآمد ہوئے ہیں۔

اس میں کوئی شبہ نہیں کہ اشدرب العالمین اپنے بندوں کو ان کی مرغوباتِ نفس کے ذریعے اپنے دین کی خاطر آزاتا ہے تاکہ یہ معلوم ہو سکے کہ وہ ان مرغوبات کے مقابلے میں اللہ کے دین کے کام کو کس درجہ ترجیح دیتے ہیں۔ پھر جس درجے میں کوئی تحریک ایثار و قربانی کے اس میدان میں عمدہ اور کثیر مثالیں پیش کرتی ہے، درخشاں اور قریب تر نتائج ضرور اس کے حصے میں آتے ہیں اور جس درجہ میں کسی تحریک کے کارکن مرغوباتِ نفس یعنی اسبابِ جمود سے چپٹے رہ جاتے ہیں اسی درجہ میں دنیا میں خوش آئند نتائج اور آخرت میں مالک کی رضا کا حصول دُور تر ہوتا چلا جاتا ہے۔

(باقی آئندہ)

ہفت روزہ الْمَثْبُورِ

(لائپور)

رئیس التحریر: مولانا عبدالرحیم اشرف

امتیازی خصوصیات

- اُمتِ محمدیہ کو پھر سے ایک کائناتی بنانے کی جدوجہد۔
- اتحادِ عالمِ اسلامی اور اسلامی دولتِ مشترکہ کے قیام کا نقیب۔
- خلافتِ راشدہ کی بیخ پر نظامِ مملکت کے قیام کا علمبردار۔
- مسلمان کو قرآن و سنت کے تابع فرمان بنانے کا عزمِ مصمم لے ہوئے۔
- ہر اس قوت کے خلاف بیخ بنے قیام جو اسلام اور اُمتِ مسلمہ سے برسرِ پیکار ہو۔ بالخصوص نادانیت، مغزلی الحاد اور سوشلسٹ
- تہذیب و نظریات پر ضربِ گراں
- حزبِ اقتدار و اختلاف کا یکساں محاسب و ناقد۔

ذریعہ سالانہ: ۳۵ روپے ○ ششماہی: ۱۸ روپے ○ فی شمارہ: ۵ روپے

ہفت روزہ الْمَثْبُورِ - جناح کالونی، لائل پور